



**मधुबन**  
**MADHUBAN**  
हरियाणा पुलिस अकादमी का मुख्यपत्र  
A NEWS LETTER OF HARYANA POLICE ACADEMY  
website : <http://www.hpa.haryanapolice.gov.in>



अक्टूबर-दिसम्बर OCTOBER-DECEMBER 2017

अंक Issue XXXIX



21वीं ऑल इंडिया पुलिस गोल्फ टूर्नामेंट 2017 नेट स्पर्धा विजेता हरियाणा पुलिस टीम हेतु मुख्य अतिथि माननीय केन्द्रीय खेल मंत्री श्री राजवर्धन सिंह राठौर से ट्रॉफी ग्रहण करते हुए श्री बीएस संधु डीजीपी हरियाणा व टीम सदस्य



मुख्य अतिथि माननीय मुख्यमंत्री हरियाणा सरकार श्री मनोहर लाल से 66वीं ऑल इंडिया पुलिस हॉकी चैम्पियनशिप 2017 की विजेता पंजाब पुलिस टीम ट्रॉफी ग्रहण करते हुए

# 21वीं आल इंडिया पुलिस गोल्फ टूर्नामेंट का सफल आयोजन

## नेट स्पर्धा में हरियाणा पुलिस ने, ग्रॉस में बीएसएफ ने मारी बाजी

25 से 27 अक्टूबर 2017 को आईटीसी क्लॉसिक गोल्फ एण्ड कंट्री क्लब तारू जिला मेवात हरियाणा में आल इंडिया पुलिस गोल्फ टूर्नामेंट का सफल आयोजन हुआ। जिसकी मेजबानी हरियाणा पुलिस द्वारा की गई। इस प्रतियोगिता में 120 वरिष्ठ पुलिस अधिकारियों ने भाग लिया। प्रतियोगिता का शुभारंभ हरियाणा के मुख्य सचिव श्री डीएस डेसी, भाप्रसे ने स्ट्रोक लगाकर किया। इस अवसर पर प्रसिद्ध क्रिकेटर कपिल देव सहित अनेक पुलिस व प्रशासनिक अधिकारी विशेष रूप से उपस्थित रहे। टूर्नामेंट के समापन अवसर पर केन्द्रीय खेल मंत्री श्री राज्यवर्धन सिंह राठौर ने मुख्य अतिथि के तौर पर शिरकत की तथा प्रतिभागियों को पुरस्कार वितरित किए। प्रतियोगिता के दौरान प्रतिभागियों ने नेट व ग्रॉस स्पर्धाओं में, समूह व व्यक्तिगत रूप से उत्कृष्ट खेल का प्रदर्शन किया। हरियाणा पुलिस टीम ने नेट और बीएसएफ ने टीम ग्रॉस वर्ग में 21वीं आल इंडिया पुलिस गोल्फ टूर्नामेंट 2017 की ट्रॉफी अपने -अपने नाम करने में सफलता पाई। ट्रॉफी विजेता हरियाणा पुलिस टीम में श्री केके सिंधु व श्री कुलविंद्र सिंह ने जबकि बीएसएफ टीम में महेन्द्र सिंह देव व पुष्पेन्द्र सिंह राठौर ने भागीदारी की। व्यक्तिगत नेट स्पर्धा में ब्यूरो ऑफ सिविल एविएशन के श्री एचएस धालीवाल ने, व्यक्तिगत ग्रॉस स्पर्धा में बीएसएफ के श्री पुष्पेन्द्र सिंह राठौर विजेता तथा जम्मू-कश्मीर पुलिस के श्री गरीब दास व पंजाब पुलिस के श्री गौरव तूरा क्रमशः इन स्पर्धाओं में उप विजेता रहे। प्रतियोगिता आल इंडिया पुलिस स्पोर्ट्स कंट्रोल बोर्ड के तत्वावधान में आयोजित की गई थी। हरियाणा के पुलिस महानिदेशक श्री बीएस संधु, भापुसे ने नेट स्पर्धा टीम वर्ग में विजेता रही हरियाणा पुलिस के लिए मुख्य अतिथि माननीय केन्द्रीय खेल मंत्री, श्री राज्यवर्धन सिंह राठौर से ट्रॉफी ग्रहण की। उन्होंने इस अवसर पर मुख्य अतिथि को स्मृति चिन्ह भेंट किया।



मुख्य अतिथि माननीय केन्द्रीय खेल मंत्री को स्मृति चिन्ह भेंट करते हुए डीजीपी हरियाणा



टूर्नामेंट का आगाज करते हुए श्री डीएस डेसी, मुख्य सचिव हरियाणा सरकार



बेस्ट गोल्फर श्री पुष्पेन्द्र सिंह राठौर (बीएसएफ) ट्रॉफी प्राप्त करते हुए



ग्रॉस स्पर्धा में विजेता टीम बीएसएफ, मुख्य अतिथि कर्नल राठौर व डीजीपी हरियाणा श्री बीएस संधु भापुसे के साथ

# हरियाणा के बनाएंगे खेल हब-माननीय मुख्यमंत्री हरियाणा

## 66वीं अखिल भारतीय पुलिस हॉकी प्रतियोगिता का आयोजन पंजाब पुलिस रही विजेता

हरियाणा के माननीय मुख्यमंत्री श्री मनोहर लाल ने कहा कि खेलों के विकास को गति देने की दिशा में हरियाणा सरकार प्रदेश के विभिन्न 500 विद्यालयों में खेल नर्सरियां और 1500 गांवों में खेल व्यायामशालाएं स्थापित की जा रही है। मोतीलाल नेहरू खेलकूद विद्यालय, राई (सोनीपत) में आयोजित



66वीं अखिल भारतीय पुलिस हॉकी प्रतियोगिता-2017 के समापन अवसर पर संबोधित करते हुए हरियाणा के मुख्यमंत्री ने कहा कि हरियाणा सरकार की खेल नीति के परिणामस्वरूप हरियाणा प्रदेश खेल हब के रूप में विकसित होने की ओर तेजी से अग्रसर है। हरियाणा सरकार एक हजार योग शिक्षकों की भर्तियां कर रही है। हरियाणा सरकार प्रदेश में लगभग 500 गांवों के खेल स्टेडियमों में खेल प्रशिक्षकों की व्यवस्था करने जा रही है। हरियाणा में सरकारी नौकरियों में खिलाड़ियों हेतु 03 प्रतिशत आरक्षण की व्यवस्था है। हरियाणा सरकार द्वारा खिलाड़ियों को ईनामस्वरूप पूरे देश में सर्वाधिक धनराशि प्रदान की जा रही है। हरियाणा सरकार द्वारा ओलंपिक प्रतियोगिताओं में प्रथम स्थान प्राप्तकर्ता को 06 करोड़ रुपये, द्वितीय स्थान प्राप्तकर्ता को 04 करोड़ रुपये व तृतीय स्थान प्राप्तकर्ता को 02.50 करोड़ रुपये प्रदान किये जाते हैं। ओलंपिक प्रतियोगिताओं में प्रतिभागिता करने वाले खिलाड़ियों को भी 15 लाख रुपये प्रदान किये जाते हैं।

मुख्यमंत्री ने कहा कि हरियाणा सरकार ने प्रदेश में पुलिस-व्यवस्था को और अधिक मजबूत व सशक्त किया है। जिला मुख्यालयों पर महिला पुलिस केंद्रों की स्थापना करने वाला हरियाणा देश का प्रथम राज्य है। हरियाणा में महिला पुलिसकर्मियों की संख्या 06 प्रतिशत से बढ़कर 08 प्रतिशत हो चुकी है। हरियाणा सरकार का महिला पुलिस कर्मियों की संख्या 30 प्रतिशत करने का लक्ष्य है। पुलिस में महिलाओं की प्रतिशतता में वृद्धि से एक प्रकार से बटी बचाओ-बेटी पढ़ाओ मिशन को भी बल मिला है। पीड़ितों की शिकायत दर्ज करने के लिए प्रारंभ की गई ऑनलाइन पोर्टल प्रणाली से सुविधाएं हुई है। मुख्यमंत्री ने 66वीं अखिल भारतीय पुलिस हॉकी प्रतियोगिता, 2017 के विजेता खिलाड़ियों को पुरस्कार वितरित किये। मुख्यमंत्री ने 66वीं अखिल भारतीय पुलिस हॉकी प्रतियोगिता की स्मारिका का विमोचन भी किया। हरियाणा पुलिस के महानिदेशक श्री बीएस संधु, भापुसे ने अपने संबोधन में मुख्यमंत्री का स्वागत करते हुए 66वीं अखिल भारतीय पुलिस हॉकी प्रतियोगिता 2017 का विवरण प्रस्तुत किया। प्रतियोगिता में विजेता पंजाब पुलिस रही जबकि उपविजेता बीएसएफ टीम रही। प्रतियोगिता में 24 टीमों ने भाग लिया। यह प्रतियोगिता 5 से 12 दिसम्बर 2017 तक हुई।



स्मारिका के विमोचन अवसर पर उपस्थित गणमान्य

# मानवाधिकार है परिवर्तन का औजार -वीएन राय

## अंतर्राष्ट्रीय मानवाधिकार दिवस पर हरियाणा पुलिस अकादमी में सेमीनार का आयोजन

10 दिसम्बर को अंतर्राष्ट्रीय मानवाधिकार दिवस पर हरियाणा पुलिस अकादमी मधुबन के हर्षवर्धन सभागार में सेमीनार का आयोजन किया गया। जिसमें राष्ट्रीय पुलिस अकादमी हैदराबाद के पूर्व निदेशक श्री विकास नारायण राय भापुसे, हरियाणा पुलिस अकादमी मधुबन के निदेशक श्री केके सिंधु भापुसे, हरियाणा के एडीजीपी प्रशासन श्री सुधीर चौधरी भापुसे, अकादमी के एसपी श्री राजेंद्र कुमार मीणा भापुसे, डीए श्री राजेश कुमार ने अपने विचार रखे। सेमीनार में 500 से अधिक पुलिसकर्मियों ने भाग लिया। यह कार्यक्रम हरियाणा के पुलिस महानिदेशक श्री बीएस संधु भापुसे की पहल पर आयोजित किया गया।



का अंग है। उन्होंने कहा कि यह पुलिस और समाज दोनों के हित में है कि प्रतिभागियों को सच्चा मानवाधिकार चेप्पियन बनने का सूत्र प्रदान करते हुए और क्षमता को प्राथमिकता देनी होगी। जो भी करना है संविधान के दायर में रहकर करना है, पुलिसिंग के कार्य में लोगों को सहभागी बनाना है और अपनी पेशेवर क्षमता को बढ़ाना है। इस प्रकार इन तीन बातों को स्वीकार करने से पुलिस न केवल मानवाधिकारों का संरक्षण कर सकेगी बल्कि लोगों में अपनी छवि को भी बेहतर कर सकेगी। उन्होंने कहा कि यह संभव नहीं की कोई बुरा व्यक्ति अच्छे व्यक्ति पर पुलिसिंग कर सके। इसलिए अच्छी पुलिसिंग करने के लिए जरूरी है कि पुलिस को अपना आचरण आम नागरिकों से अच्छा रखना चाहिए। उन्होंने कहा की मानवाधिकारों को आत्मसात करने से ड्यटी बेहतर होगी जिससे समुदाय में पुलिस के प्रति सम्मान बढ़ेगा और पुलिसकर्मी में व्यक्तिगत अच्छाई बढ़ेगी। श्री राय ने कहा कि सशक्त समाज में कानून लागू करने वाली ऐंजेंसी जिनमें पुलिस प्रमुख है का सम्मान बढ़ता है। कमजोर समाज पुलिस से डर सकता है, लेकिन उसका सम्मान नहीं कर सकता। इसलिए सम्मान पाने के लिए पुलिस को अपनी ऑथोरिटी आधारित पुलिसिंग को छोड़कर अधिकार आधारित पुलिसिंग को अपनाना चाहिए। लोगों को उनके अधिकारों को सहज रूप से प्रदान करके उन्हें सशक्त करने में ही पुलिस का सम्मान है।

उन्होंने एक प्रतिभागी के नागरिकों द्वारा गलत करवाने के लिए दवाब बनाने के प्रश्न का जवाब देते कहा कि यदि पुलिस तय कर ले की जो सही है वही करना है तो समाज भी जल्दी ही ठीक चलने लगेगा। हमें अपने सफलता के संकेतक बदलने की आवश्यकता है। अपराध के आंकड़ों की बजाय लोगों की संतुष्टि को सफलता का संकेतक बनाया जाना चाहिए।

इससे पूर्व एडीजी प्रशासन श्री सुधीर चौधरी भापुसे ने अपने व्याख्यान में कहा कि मानवाधिकार प्रत्येक व्यक्ति को उसके जन्म से प्राप्त होते हैं। सरकार उन्हें पहचान कर उनको सुनिश्चित करती है। पुलिस व समाज के हित में है कि मानवाधिकार की रक्षा की जाए। जरूरी नहीं कि न्यायालयों द्वारा दिए गए निर्देशों की पालना के लिए कोई मोनीटीरिंग व्यवस्था बनाई जाए तभी हम मानवाधिकारों सुरक्षा करेंगे। हमें स्वतः ही मानवाधिकारों के लिए निर्देशों की पालना करनी होगी। उन्होंने प्रतिभागियों से अपील करते हुए कहा की ऐसे समाज के निर्माण में अपना योगदान दें जहां प्रत्येक व्यक्ति के मानवाधिकार सुरक्षित रहें।

अकादमी के निदेशक श्री केके सिंधु ने श्रीवीएन राय का स्वागत किया तथा सेमीनार में भागीदारी करते हुए कहा कि जिसके पास जितनी अधिक शक्ति है उसकी जवाबदेही भी उतनी ही अधिक होती है। पुलिस को कानून ने बहुत पावर दी है इस पावर का उपयोग कानूनी दायर में करने से ही पुलिस की छवि बेहतर होगी। उन्होंने कहा कि सक्षम पुलिस अधिकारी सूचना प्राप्त करने के लिए कभी थर्ड डिग्री का प्रयोग नहीं करता।

सेमीनार में अकादमी के जिला न्यायवादी श्री राजेश कुमार चौधरी ने भी मानवाधिकार विषय पर अपना व्याख्यान प्रस्तुत किया। सेमीनार का संचालन व प्रबंधन कार्य अकादमी के पुलिस अधीक्षक श्री राजेन्द्र कुमार मीणा भापुसे द्वारा किया गया।



## शहादत देने वाले होते हैं अमर - डा. सुमन मंजरी

21 अक्टूबर को मधुबन पुलिस परिसर में स्थित पुलिस शहीदी स्मारक पर सशस्त्र पुलिस टुकड़ी ने बलिदानी पुलिसकर्मियों के सम्मान में हवा में फायर करके सलामी दी। इस अवसर पर बहादुर पुलिस कर्मियों को श्रद्धांजलि देते हुए हरियाणा पुलिस अकादमी की महानिरीक्षक डा. सुमन मंजरी भापुसे ने कहा कि शहादत देने वाले सदैव अमर होते हैं। उनका बलिदान कालचक्र से परे लोगों के दिल में सदैव जिवित रहता है।

डा. मंजरी ने अपने संदेश में कहा कि पुलिस शहीदी दिवस प्रत्येक वर्दीदारी के लिए सम्मान का सूचक है। इस दिन हम अपने उन साथियों को याद करते हैं जिन्होंने अपने प्राणों की बजाय देश के नागरिकों की सेवा व सुरक्षा को अपना धर्म माना। उनका बलिदान हमें प्रेरित और गौरवावित करता है। उन्होंने कहा कि 21 अक्टूबर 1959 को समुद्र तल से 4681 मीटर की ऊँचाई पर हॉट सिप्रिंग स्थान पर सीआरपीएफ 10 बहादुर जवान देश की सीमा की रक्षा करते हुए शहीद हुए थे। इन अदम्य साहसी जवानों के सम्मान में आज के दिन को पुलिस शहीदी दिवस के रूप में मनाया जाता है। यह दिवस वीर जवानों के प्रति सम्मान हेतु प्रत्येक वर्ष भारत के प्रत्येक जिले, पुलिस बलों के मुख्यालयों में मनाया जाता है। अब तक 33 हजार पुलिसकर्मी शहीद हो चुके हैं।

इस वर्ष 1 सितम्बर 2016 से 31 अगस्त 2017 तक 370 पुलिसकर्मी कर्तव्य निभाते हुए शहीद हुए। श्री ओमवीर सिंह, आदेशक चतुर्थ वाहिनी हरियाणा सशस्त्र पुलिस मधुबन द्वारा इन शहीदों ने नाम भी इस मौके पर पढ़े गए। स्मृति परेड की अगुवाई प्रशिक्षु डीएसपी श्री अशोक कुमार ने की। लोक संपर्क विभाग, करनाल के कलाकारों द्वारा देशभक्ति के गीतों के माध्यम से शहीदों को याद किया गया। वर्ष 2016-17 में शहीद हुए 370 पुलिसकर्मियों में सबसे अधिक उत्तर प्रदेश की पुलिस ने कर्तव्य पर अपने प्राणों की आहुति दी जिसके 2 डीएसपी सहित कुल 76 पुलिसकर्मी शहीद हुए। सीमा सुरक्षा बल के 54, केंद्रीय रिजर्व पुलिस बल के 49, जम्मू कश्मीर पुलिस के 42 व छत्तीसगढ़ पुलिस के 23 बहादुर पुलिसकर्मियों ने अपनी शहादत के साथ देश को सुरक्षित रखने के अपने वचन को निभाया।

मुख्य शोककर्ता डा. मंजरी, हरियाणा सशस्त्र पुलिस के महानिरीक्षक श्री एचएस दून भापुसे, हरियाणा सशस्त्र पुलिस की द्वितीय वाहिनी के आदेशक श्री विनोद कौशिक भापुसे, चतुर्थ वाहिनी के आदेशक ओमवीर सिंह भापुसे, पंचम वाहिनी के आदेशक श्री नृपजीत सिंह, व मधुबन परिसर के अधिकारियों व पुलिसकर्मियों, मधुबन में प्रशिक्षक सैनिकों, गणमान्य व्यक्तियों ने शहीद स्मारक पर पुष्टचक्र अर्पित करते हुए कर्तव्य की बलिवेदी पर न्यौछावर होने वाले पुलिसकर्मियों के प्रति सम्मान व्यक्त किया।



# जिन्दगी में प्रतिभा को कभी न छिपाएः केके सिंधु

रैक्स्ट बैच संख्या 84 के प्रशिक्षणार्थियों ने दिखाई अपनी प्रतिभा

हरियाणा पुलिस अकादमी के हर्षवर्धन सभागार में 14 नवम्बर मंगलवार को रंग-रंग प्रस्तुतियों ने दर्शकों का मन मोह लिया। प्रशिक्षण के दौरान प्रतिभा खोज कार्यक्रम में रैक्स्ट बैच संख्या 84 के प्रशिक्षणार्थियों द्वारा दी गई प्रस्तुतियों में दर्शकों का भरपूर मनोरंजन किया। इस अवसर पर मुख्य अतिथि के रूप में अकादमी के निदेशक श्री केके सिंधु भापुसे ने शिरकत की। यह कार्यक्रम पुलिस विभाग में शामिल होने वाले नए रैक्स्टों में छुपी प्रतिभाओं को मंच प्रदान करने के लिए श्री केके सिंधु भापुसे की पहल पर आयोजित किया गया।

मुख्य अतिथि श्री सिंधु ने इस अवसर पर प्रतिभागियों का उत्साहवर्धन करते हुए कहा कि आज की प्रस्तुतियां शानदार और स्तरीय थी। उन्होंने कहा कि किसी कार्य को पूरी तरफ व एकाग्रता से किया जाए तो उसमें सफलता निश्चित है साथ ही ऐसा कार्य दूसरों को प्रभावित करता है और करने वाले के प्रति एक अच्छा भाव पैदा करता है। कार्यक्रम में सभी प्रस्तुतियां दर्शकों को प्रभावित करने में सफल रही हैं। इसके लिए कार्यक्रम में भागीदार बधाई के पात्र हैं उन्होंने विश्वास व्यक्त किया कि पुलिसकर्मी के रूप में भी ये सभी इसी प्रकार से अपना अच्छा प्रभाव छोड़ने में सफल बनेंगे। सांस्कृतिक गतिविधियां व्यक्ति में मानवीय मूल्यों को स्थापित करने में सहायक होती है इसलिए हमें जब भी मौका मिले सांस्कृतिक कार्यक्रमों में भागीदारी और उनका प्रोत्साहन करना चाहिए। जिस प्रकार मंच पर सभी के तालमेल से ही एक अच्छा नाटक, गीत-संगीत प्रस्तुत किया जाता है उसी प्रकार अपने पुलिस, परिवारिक और सामाजिक जीवन में बेहतर तालमेल से ही सफलता पूर्वक जीवन को आगे बढ़ाया जा सकता है। व्यक्ति की अभिरुचि उसके पेशेवर जीवन की सफलता में सहायक होती है इसलिए हमेशा अपने अन्दर की प्रतिभा को पहचानें, अपनी अभिरुचि को निरंतर जीवित रखें, इससे आप पाएंगें कि आप एक बहुमुखी कौशल के स्वामी बन रहे हैं। उन्होंने कार्यक्रम की मार्गदर्शक व अकादमी की महानिरीक्षक डा. सुमन मंजरी भापुसे, उनकी टीम व प्रस्तुति देने वाले भागीदारों को जमकर तारीफ करते हुए बधाई दी। कार्यक्रम में प्रशिक्षणार्थियों द्वारा बनाई गई मूर्तियों, चित्रों की प्रदर्शनी भी लगाई गई। सांस्कृतिक प्रस्तुतियों में हरियाणवी लोक गीत व पंजाबी भागड़ा पर दर्शक जमकर जूमे। कब्बाली, नृत्य की प्रस्तुतियों ने दर्शकों को आनंद विभोर कर दिया। नाटक के पात्र दर्शकों को अपने साथ जोड़ने में कामयाब रहे। कार्यक्रम में अकादमी की महानिरीक्षक डा. सुमन मंजरी भापुसे ने मुख्य अतिथि व अन्य अतिथियों का स्वागत करते हुए कार्यक्रम के बारे में जानकारी दी तथा आयोजन में सहयोग के लिए अकादमी के पुलिस अधीक्षक श्री विनोद कुमार भापुसे, डीएसपी श्री ओमप्रकाश, श्री अमरजीत कटारिया, श्री याद राम, श्रीमती विद्यावती, उप निरीक्षक रामकुमार, व प्रधान सिपाही सुमन बाला की प्रशसा की व आभार व्यक्त किया। इस अवसर पर निरीक्षक सुशील कुमार, अमर सिंह, राम पाल, सुमेर सिंह व मधुबन परिसर के परिजन भी उपस्थित रहे।





### पुलिसकर्मी ने मनाया दिव्यांग बच्चों के साथ जन्मदिन

24 अक्टूबर 2017 को अकादमी में तैनात पुलिसकर्मी विक्रम ने आशा स्कूल मधुबन के दिव्यांग बच्चों के बीच अपना जन्म दिन मनाया। इस अवसर पर उनके अनेक सहकर्मी भी साथ रहे। विक्रम ने जन्म दिन पर स्कूल के बच्चों के लिए फल, मिठाईयां, जूते व जूराबे भी भेंट की। इस अवसर पर स्कूल में उपस्थित प्रसिद्ध समाज सेविका आलोका कबिराज ने पुलिसकर्मी को जन्मदिन की हार्दिक शुभकामनाएं देते हुए कहा कि जन्मदिन की खुशियों को इन दिव्यांग बच्चों के साथ सांझा करना अच्छी पहल है और यह पुलिस के मानवीय पक्ष को भी रोशन करती है। यह एक उदाहरण है कि जन्म, शादी की वर्षगाठ जैसे उत्सवों पर धन का सदुपयोग संभव है।



# MITRA KAKSH -An Initiative

*Mitara Kaksh* is initiative of Haryana Police under the visionary leadership of Hon'ble C.M. Sh. Manohar Lal and the guidance of Director General of Police Sh. B.S. Sandhu IPS to provide hassle-free access to police related services to general public. The project launched in Haryana on 27th November 2017 on a pilot basis at 8 selected Police Stations and district headquarters to Karnal districts. Later on, it will be scaled up to all police stations and district of the state.

The project aims at providing police services through a single window system engaging with community to deal with disputes and collaborating with the members of the public in spreading awareness about the citizen rights.

## Objectives

The objectives are -Providing basic police services through a single window system. Engaging with the community to deal with disputes. Ensuring co-operation and mutual understanding between police and community and ensuring time bound delivery of services in an amicable environment

**Components:** Police *Mitra Kaksh* will have the following components:

**Infrastructure:** New State of the Art infrastructure has been constructed in the premises of the concerned police station with separate entries other than police station building. The *Mitra Kaksha* Building is equipped with air-conditioned waiting areas, reception and internet enabled computer systems with necessary hardware support. Apart from a water cooler pantry, separate rest room for male/females, a provision for specially abled person's rest room has also been kept.

**Manpower:** A skilled team of four policemen in civil uniform with good communication skills has been selected after imparting proper training and hands on experience regarding the services to be provided through *Mitra Kaksha*. This team comprises of the *Mitra Kaksha* in charge, Front desk Officer, Data Entry Assistant, 01 Motor Cyclist and a water carrier.

**Single Window Delivery System:** A total of 42 services has been selected to be delivered through single window system. These services includes verifications services, no objection certifications, complaint registrations, arms license related services and arms related services etc.

**Public Police Relationship:** Members of existing community liaison group have been engaged in this project to deal with the disputes arising out of petty offences and amicably settlement of the complaints of civil nature.

## Work Environment

**Hours of work:** The timing of the *Mitra Kaksh* shall be 09:00 AM to 06:00 PM at the initial stage.

**Tenure of Service:** The staff of *Mitra Kaksh* shall be posted for atleast a tenure of 2 years which can be extended with the prior approval of District Superintendent of Police.

**Dress Code:** The uniform of *Mitra Kaksh* staff shall include white shirt, navy blue trouser, a Haryana Police tie, black shoes, black belt and a name plate for summers. In winters a navy blue blazer shall be worn by the staff members. Both the white shirt and navy blue blazer shall have a *Mitra Kaksh* logo embroidered on the front pocket.

## पुलिस-नागरिक संपर्क में नया आयाम मित्रकक्ष

27 नवम्बर 2017 को हरियाणा पुलिस के नागरिक संवेदी स्वरूप में एक और आयाम उस समय जुड़ गया जब जिला करनाल के 8 थानों में स्थापित मित्रकक्ष का माननीय मुख्यमंत्री हरियाणा, श्री मनोहर लाल द्वारा ऑन लाइन लोकार्पण किया गया। इनमें थाना मधुबन भी शामिल है जिसका शुभारम्भ अकादमी की महानिरीक्षक सुमन मंजरी भापुसे द्वारा मुख्यमंत्री के आदेशानुसार रिबन काट किया गया। मित्र कक्ष से आम नागरिकों को जिला मुख्यालय की सेवाएं थाना स्तर पर ही प्राप्त हो सकेंगी। मित्र कक्ष की स्थापना से आम नागरिकों को सेवाएं अब ज्यादा आसानी से मिल सकेंगी।



ठाठा मंजरी ने मित्र कक्ष के शुभारम्भ पर क्षेत्रवासियों को बधाई दी और मित्र कक्ष में उपलब्ध सुविधाओं की जानकारी प्रदान की। उन्होंने कहा कि आरम्भ में मित्र कक्ष में निर्धारित शुल्क पर 15 से अधिक सेवाएं प्रदान की गई हैं। शिकायत दर्ज करवाने, साइबर कैफे के लिए प्रार्थना, होटल रजिस्टर के लिए प्रार्थना व गुम हुई सम्पत्ति की रिपोर्ट दर्ज करवाने के लिए सेवाएं निःशुल्क और तत्काल प्रदान की जाएंगी। सूचना के अधिकार के तहत आवेदन पर 10 रुपये, चरित्र प्रमाण पत्र, पुलिस कलीरियेंस सर्टिफिकेट, किराएदार, घरेलू सहायता, नौकर की वेरीफिकेशन, कार्यक्रम की प्रस्तुति के लिए प्रार्थना, धने, प्रदर्शन, जुलूस के लिए प्रार्थना हेतु 50 रुपये प्रति सेवा व नीजि सुरक्षा ऐजेंसी की वेरीफिकेशन के लिए 500 रुपये शुल्क निर्धारित किया गया है। सूचना के अधिकार के तहत सूचना के लिए समय सीमा 30 दिन व तत्काल को छोड़कर अन्य सेवाओं के लिए 15 दिन की समय सीमा निर्धारित की गई है। मित्र कक्ष में कम्युनिटी लॉयजन ग्रुप भी नागरिकों की सहायता के लिए उपस्थित रहेगा।

# पुलिस जवानों ने लिया राष्ट्रीय एकता व अखण्डता का संकल्प

## राष्ट्रीय एकता दिवस पर सरदार पटेल को किया याद

लौह पुरुष सरदार पटेल की 143 वीं जयंती पर 31 अक्टूबर को हरियाणा पुलिस अकादमी मधुबन में राष्ट्रीय एकता दिवस के रूप में मनाया गया। इस अवसर पर अकादमी के अधिकारियों, स्टाफ व प्रशिक्षणार्थियों ने राष्ट्रीय एकता, अखण्डता और सुरक्षा को बनाए रखने के लिए स्वयं को समर्पित करने, देशवासियों के बीच राष्ट्रीय एकता की भावना का संदेश फैलाने और आंतरिक सुरक्षा सुनिश्चित करने के लिए अपना योगदान देने की शपथ ली।

इस मौके पर जवानों को संबोधित करते हुए अकादमी के पुलिस अधीक्षक श्री विनोद कुमार कौशिक भासुसे ने भारत के प्रथम उप प्रधानमंत्री और गृहमंत्री सरदार वल्लभ भाई पटेल के महान योगदान को याद करते हुए कहा कि अखण्ड भारत के निर्माण में सरदार वल्लभ भाई पटेल के महान योगदान को हम सभी नमन करते हैं। सरदार पटेल ने आजादी की लड़ाई में और उसके बाद भारत निर्माण में जो योगदान दिया उसका परिणाम है जो आज भारत एक समृद्ध राष्ट्र के रूप में दिखाई देता है। उन्होंने बिखरी रियासतों को अपने विवेक से भारत में मिलाया। श्री पटेल का जन्म दिन राष्ट्रीय एकता दिवस के रूप में मनाया जाता है। आज हमारा भी दायित्व है कि हम भारत की एकता व अखण्डता न केवल बनाएं रखें बल्कि उसे और भी मजबूत करें। भारत विविधता में एकता वाला देश है। यहां की अलग-अलग भाषा-वेशभूषा, धर्म इसकी विशेषता है। हमें मिलकर किसी भी भेदभाव से परे होकर देश के विकास और उसे मजबूत करने में अपना योगदान देना है। श्री विनोद कुमार ने स्वयं और अकादमी के निदेशक श्री केके सिंधु की ओर से जवानों से देश की एकता व अखण्डता और सुरक्षा के लिए अपने आप को समर्पित करने का आह्वाहन करते हुए स्वयं भी राष्ट्रीय एकता को मजबूत करने का प्रण लिया।

राष्ट्रीय एकता दिवस पर आयोजित इस कार्यक्रम में अकादमी के डीएसपी श्री सुखबीर सिंह फोगाट, डीएसपी वीरेन्द्र सिंह, निरीक्षक रवींद्र कुमार, सुमेर सिंह ने भी राष्ट्रीय एकता की शपथ ली।

## हरियाणा पुलिस अकादमी में मनाया गया संविधान दिवस

27 नवम्बर को हरियाणा पुलिस अकादमी मधुबन में संविधान दिवस को बड़ी ही श्रद्धा और उल्लास के साथ मनाया गया। इस अवसर पर अकादमी में अनेक कार्यक्रम आयोजित किए गए। कार्यक्रम में अकादमी के अधिकारियों, कर्मचारियों और प्रशिक्षणार्थियों ने बढ़-चढ़कर हिस्सा लिया। अकादमी के मधुबन रंगशाला में आयोजित सामुहिक कार्यक्रम में संविधान की उद्देशिका के वर्तमान स्वरूप का वाचन उप निरीक्षक ओमप्रकाश द्वारा किया गया। उन्होंने उद्देशिका में शामिल बातों पर प्रकाश डालते हुए कहा कि समानता, स्वतंत्रता व बंधुता लोकतंत्र के आधारभूत मूल्य हैं। उन्होंने कहा कि इन मूल्यों का अपने परिवार में समावेश करके न केवल अपने जीवन को खुशहाल बना सकेंगे बल्कि देश को मजबूत करने में भी अपनी अहम् भूमिका अदा करेंगे। उन्होंने कहा कि जब संविधान के सार को जानना हो या किसी कार्य को करने या न करने बारे विचार करना हो तो संविधान की उद्देशिका को याद कर लीजिए। आपके जिस कार्य से इसमें उल्लेखित बातों को बल मिले उस कार्य को करने में कोई संकोच न करें।

अकादमी की साहित्यिक कलब के सह संयोजक संजय कुमार ने इस अवसर पर संविधान के प्रति सच्ची निष्ठा की शपथ उपस्थित स्टाफ व प्रशिक्षणार्थियों को दिलाई और बताया कि संविधान की उद्देशिका को 13 दिसम्बर 1946 को संविधान सभा में रखा गया था। संविधान के 42वें संशोधन में मूल उद्देशिका में समाजवादी व पंथनिरपेक्ष शब्दों को शामिल किया गया था। प्रशिक्षक संतोष कुमारी ने भारत के संविधान पर अपना व्याख्यान रखा जबकि प्रशिक्षणार्थी शर्मिला ने संविधान के बारे में डा. राजेंद्र प्रसाद, डा. भीमराव अम्बेडकर के विचारों को प्रस्तुत किया।

उल्लेखनीय है कि 26 नवम्बर 1949 को संविधान सभा द्वारा संविधान को स्वीकृत किया गया था जिसकी प्रस्तावना अनुसार भारत के लोगों द्वारा इसे अंगीकृत, अधिनियमित और आत्मार्पित किया गया था। 26 नवम्बर को संविधान दिवस के रूप में मनाया जाता है।



# Sports Achievement October to December-2017

**Taekwondo Khel Mahakumbh held at Panipat from 20th to 24th October, 2017.**

1. L/ORP/HC Manisha, 1451/PPT	Gold Medal
2. L/Ct. Rekha, 1062/KTL	Silver Medal
3. Ct. Jagparvеш, 5/783	Gold Medal
4. Ct. Sharwan, 3/111	Silver Medal

**71st Senior National Aquatic Championship-2017 held at Bhopal/Indore (Madhya Pradesh) from 7th to 11th October, 2017.**

Puneet Rana, 1st Bn. Silver Medal in 50 & 100 M Breaststroke event.

**66th All India Police Wrestling Cluster-2017 held at Pune, Maharashtra from 27 to 31.10.2017.**

## Boxing (Men & Women)

1. W/ORP/HC Suman, 1680/GGM	(64 Kg)	Gold Medal
2. L/P/SI Kavita Goyat, 4th Bn.	(75 Kg)	Gold Medal
3. L/P/SI. Kavita Chahal, 5th Bn.	(+81 Kg)	Gold Medal
4. L/ORP/Inspr. Preeti, 1st Bn.	(60 Kg)	Silver Medal
5. L/ORP/HC Sudesh, 3553/GGM	(54 Kg)	Bronze Medal
6. L/ORP/HC Sunita, 580/FBD	(57 Kg)	Bronze Medal
7. L/ORP/HC Pinki, 618/JJR	(60 Kg)	Bronze Medal
8. Ct. Kaptan Singh No. 5/334	(91 Kg)	Bronze Medal

## Wrestling Men & Women (F/S, G/R & Women)

1. L/Inspr. Nirmala Devi , KNL	( 53 Kg.)	Gold Medal
2. L/HC Promila, 2195/RTK	(59 Kg. )	Gold Medal
3. Inspr. Rajender, 5th Bn.	{63 Kg. (G/R)}	Gold Medal
4. L/P/DSP Geeta, HPA	(62 Kg.)	Gold Medal
5. L/P/DSP Geetika, FTB	(65 Kg.)	Gold Medal
6. L/Ct. Nirmala, 176/RWR	(68 Kg.)	Gold Medal
7. Inspr. Naveen Mor, 1st Bn.	{125 Kg. (F/S)}	Gold Medal
8. Ct. Baljeet, 1602/FBD	{130 Kg. (G/R)}	Gold Medal
9. L/ASI Pusham, HPA	(55 Kg.)	Silver Medal
10. L/ASI Bimlesh, 407/GGM	(57 Kg.)	Silver Medal
11. P/SI Mousham, 5th Bn.	{97 Kg. (F/S)}	Silver Medal
12. Ct. Baljeet, 1602/FBD	{130 Kg. (F/S)}	Silver Medal
13. L/Ct. Ashma, 440/KNL	(57 Kg.)	Bronze Medal
14. L/Ct. Meena, 1413/JJR	(72 Kg.)	Bronze Medal
15. Ct. Yashpal, 5/582	{72 Kg. (G/R)}	Bronze Medal
16. HC Manjeet, 5/164	{87 Kg. (G/R)}	Bronze Medal
17. HC Manjeet, 5/164	{87 Kg. (F/S)}	Bronze Medal

## Trophies

Haryana Police Women Wrestling Team has won Runner-up Trophy with 05 Gold, 02 Silver and 02 Bronze Medals.

Haryana Police Women Boxing Team has won Runner-up Trophy with 03 Gold, 01 Silver and 03 Bronze Medals.

**66th All India Police Volleyball Cluster-2016 organized by Jharkhand Police at Ranchi from 10th to 14th October, 2017.**

1.Handball Women Team wons Silver medal

## 2. Yoga Team

1. Inspr. Virbhan, 2nd Bn.	Gold & Silver medal
2. L/P/SI Geeta, GGM	Silver & Bronze medal
3.L/Ct. Somwati, 3698/GGM	Silver medal
4. Ct. Anil, 5/758	Silver medal



## रंगरुट सिपाही




जनरल परेड का डर सा लगता है,  
जूते, बेल्ट चमकने चाहिए उस्ताद यूं कहता है,  
दौड़ चाल में रखो इनको सीढ़ीआई आवाज लगाता है,  
कदम ताल से पैर हो गये सुन।  
खुशीयों से लबालब हुआ ये मन।  
नया नया जब हुआ चयन।।  
आईपीसी, सीआरपीसी., एवीडैंस और एलएसएल  
मीडटर्म तो क्या, फाईनल तक समझ न पाए सबजेक्ट का खेल,  
कमियां दूर कर ली सारी, कमांड सीख गये सब बारी-बारी,  
पासिंग आऊट परेड की हो गई तैयारी, सज गया सारा मधुबन,  
रंगरुट से सब बने सिपाही, दिल में लिए नई उमंग  
खुशीयों से लबालब हुआ ये मन।।  
नया नया जब हुआ चयन।। खुशीयों से लबालब हुआ ये मन।।  
नया-नया जब हुआ चयन।।

खुशीयों से लबालब हुआ ये मन।।  
दिल में सैकड़ों आशाओं का अंबार बना,  
यूं महसूस हुआ जैसे मैं कोई थानेदार बना,  
ग्राउंड में जब पहली बार हुआ फालन।  
खुशीयों से लबालब हुआ ये मन।।  
नया नया जब हुआ चयन।।  
कदम ताल में पैर उठाओं।।  
आगे बढ़ में फ्लेट लगाओ,  
धीरे चाल में किक लगाओ,  
कभी बाएं से कभी दांए से रखों ड्रैसिंग।।  
खुशीओं से लबालब हुआ ये मन।।  
नया नया जब हुआ चयन।।

रेकर्स्ट सि. हनुमान सिंह बैल्ट नं. 2/970 एचएपी बैच सं. 84

# Academy Visit

Trainee Officers from ITBP Academy Mussoorie visits tha Academy on 16th of October 2017



## पुलिस सेवा सर्वोत्तम अवसर- डा. मंजरी

पुलिस विभाग में सेवा करने वालों को समाज के सभी लोगों की सेवा करने का सर्वोत्तम अवसर प्राप्त होता है। इसलिए पल-पल इस अवसर का लाभ उठाना चाहिए। यह उद्गार हरियाणा पुलिस अकादमी की महानिरीक्षक डा. सुमन मंजरी ने अपनी सेवानिवृति पर आयोजित कार्यक्रम में पुलिसकर्मियों को संबोधित करते हुए व्यक्त किए। डा. मंजरी 29 वर्षों के अपने शानदार और असाधारण पुलिस केरियर के बाद 30 नवम्बर 2017 को सेवानिवृत्त हुई। इस कार्यक्रम में अकादमी के निदेशक श्री केके सिंधु भापुसे व हरियाणा विजिलेंस के प्रमुख श्री पीआर देव भापुसे, हरियाणा सशस्त्र पुलिस के महानिरीक्षक श्री हरदीप सिंह दून, भापुसे तथा अन्य अधिकारियों ने डा. मंजरी के पुलिस सेवाकाल को सराहा और उनके आगामी सामाजिक जीवन के लिए शुभकामनाएं देते हुए उन्हें स्मृति चिन्ह प्रदान किया। डा. मंजरी 1988 में उप पुलिस अधीक्षक के रूप में हरियाणा पुलिस की सदस्य बनी उन्होंने अपने सेवाकाल में अनेक जटिल मामलों को बखूबी सुलझाया। पुलिस अधीक्षक के रूप में उन्होंने जिला भिवानी, पानीपत, यमुनानगर, रेलवे पुलिस, द्वितीय वाहिनी हरियाणा सशस्त्र पुलिस की कमान सम्भाली। महानिरीक्षक हरियाणा सशस्त्र पुलिस व महानिरीक्षक महिला विरुद्ध अपराध पदों महत्वपूर्ण कार्य किया। पुलिस अकादमी मधुबन में डीएसपी, एसपी, डीआईजी, आईजी के रूप में कार्य करते हुए हरियाणा पुलिस को पेशेवर व संवेदनशील पुलिस के रूप में विकसित करने में अहम योगदान दिया। इन्हें सरहानीय सेवाओं के लिए वर्ष 2011 में पुलिस पदक प्रदान किया गया। डा. मंजरी को अनेक नागरिक सम्मानों से भी नवाजा गया है।



### डीएवी पुलिस पब्लिक स्कूल की गतिविधियाँ



डीएवीपीपीएस सुनारिया के प्रतिभाशाली खिलाड़ी छात्र



ध्वनि प्रदूषण के खिलाफ डीएवीपीपीएस मधुबन की यात्रा



डीएवीपीपीएस सुनारिया की प्रतिभाशाली खिलाड़ी छात्राएं



डीएवीपीपीएस मधुबन स्थापना दिवस 14 नवम्बर पर खेल

## Courses



One day course on Food Safety and Standards Act2006 for NGOs & ORs on 28.12.2017



Three days Training of trainers (TOT) on Human Rights with the Assistance of NHRC, New Delhi for NGOs & ORs from 27 to 29.12.2017



Three days course on Intellectual Property Rights & their Enforcement with the assistance of CIPAM for Investigation officers from 27 to 29.12.2017



Pre-training on First Aid and aerobic exercise Training & Gym Facility (23.10.2017 to 10.11.2017)

## Courses



Three Days Advance Course on Mobile and Computer Forensic for NGOs & ORs (23.to 25.10.2017)



Heavy Vehicle Driving Training Course Batch No. 23 (16.09.2017 to 19.12.2017)



Armourer Basic Course Batch No. 11 (20.01.2017 to 30.11.2017)

## New Superintendent of Police Takes Over



Sh. Rajender Kumar Meena, IPS (RR-2011) has been appointed as the Superintendent of Police Haryana Police Academy Madhuban. He has taken over the charge on 16th of November 2017.

## IPS Probationers at HPA Madhuban

Haryana Police Academy welcomes the IPS Pros. RR-69 (2016). They joined the Academy for training from 11.12.2017 to 13.01.2018



Dr. Arpit Jain, IPS



Sh. Maqsood Ahmed, IPS

## Arrival & Joining at the Academy



Sh. Virender Singh, HPS  
on 04.10.2017



Sh. Amarjeet Singh, HPS  
on 04.10.2017



Sh. Yad Ram, HPS  
on 18.10.2017

## Newly promoted Staff



SI Tarsem



ASI Rohtas



ASI Dariya Singh



Light Vehicle Driving Training Course Batch No. 23 (16.09.2017 to 19.12.2017)

## पदोन्नति एवं सेवानिवृति के यादगार क्षण



निरीक्षक रणधीर सिंह



श्री ओम प्रकाश



निरीक्षक सुखदेव सिंह



श्री मेहर सिंह



सहायक उप निरीक्षक सावित्री देवी



श्री जिले सिंह



मुख्य सिपाही सेवा दास



श्रीमती इन्द्रावती

Chief Editor : K.K. Sindhu, Director HPA ; Editors : Sh. Rajender Kumar Meena SP/ HPA & SI Om Parkash (CPT)  
Page-making: HC Sewa Dass & Ct.Ram Kishan; Photo : HC Meenu Khan & Mr. Surender ( Banti)